

TNPSC துளிகள்

- ❖ K.V. ரகுபதி தனது 'The Mountain is Calling' என்றப் புத்தகத்திற்காக சர்வதேசப் பனோரமா கோல்டன் விருதை வென்றுள்ளார்.
- ❖ குஜராத் மாநிலம் அகமதாபாத் நகரின் நாரன்புரா பகுதியில் அமைக்கப்பட உள்ள ஒரு புதிய சர்வதேச விளையாட்டு வளாகத்திற்கு மத்திய உள்துறை அமைச்சர் அமித் சா அடிக்கல் நாட்டினார்.
- ❖ அறிமுக இயக்குனரான சைம் சாதிக் இயக்கிய பாகிஸ்தான் நாட்டுத் திரைப்படமான 'Joyland' 75வது கேன்ஸ் திரைப்பட விருது விழாவின் வரையறை இல்லாத சாதனைப் பிரிவில் ஜூரி பரிசை வென்றது.
- ❖ ஸ்பெயின் நாட்டின் கால்பந்து அணியான ரியல் மாட்ரிட், 2022 ஆம் ஆண்டின் UEFA சாம்பியன்ஸ் லீக் இறுதிப் போட்டியில் லிவர்பூல் என்ற அணியை வீழ்த்தி, 14வது ஐரோப்பியச் சாம்பியன் பட்டத்தை வென்றது.
- ❖ சர்வதேசப் பாலியல் தொழிலாளர்கள் தினம் ஒவ்வொரு ஆண்டும் ஜூன் 2 அன்று அனுசரிக்கப் படுகிறது.
 - இந்தத் தினமானது பாலியல் தொழிலாளர்களைக் கௌரவிக்கச் செய்வதோடு, அடிக்கடிச் சுரண்டலுக்கு உள்ளாக்கப்படும் அவர்களின் வேலை நிலைக்கு ஒரு அங்கீகாரத்தினை அளிக்கிறது.
- ❖ 15வது இந்தியப் பிரீமியர் லீக் போட்டியின் நிறைவு விழாவின் போது மாபெரும் ஜெர்சியை (66 x 44 மீட்டர் அளவுள்ள மேலங்கியை) காட்சிப்படுத்தியதற்காக, இந்தப் போட்டி கின்னஸ் புத்தகத்தில் பதிவு செய்யப்பட்டது.
- ❖ 17வது ஆவணப்படம், குறும்படம் மற்றும் இயங்குப் படங்கள் ஆகியப் படங்களுக்கான மும்பை சர்வதேசத் திரைப்பட விழாவானது (MIFF-2022) மும்பையில் தொடங்கியது.

தேசியச் செய்திகள்

வட இந்தியாவின் முதல் தொழில்துறை உயிரித் தொழில்நுட்பப் பூங்கா




- ❖ வட இந்தியாவின் முதல் தொழில்துறை உயிரித் தொழில்நுட்பப் பூங்காவானது, ஜம்மு காஷ்மீரின் கதுவா அருகே உள்ள காட்டி எனுமிடத்தில் திறக்கப்பட்டது.
- ❖ கதுவாவில் அமைக்கப்பட்டுள்ள இந்தத் தொழில்துறை உயிரித் தொழில்நுட்பப் பூங்கா பொருளாதாரத்தை மாற்றியமைத்து, பருவநிலை மாற்றத்தின் சவால்களைச்

சமாளிப்பதில் அறிவியலாளர்களுக்கு உதவும்.

- ❖ இந்தச் செயல்திறன் மிக்க உள்கட்டமைப்பானது, புதுமையின் புதிய பிரவேசத்திற்குத் தூண்டுதலாக இருப்பதோடு, சுகாதாரம் & விவசாயம் முதல் அழகு சாதனப் பொருட்கள் மற்றும் இதரப் பொருட்கள் வரையிலான பல்வேறு துறைகளில் மிகுந்தத் தாக்கத்தை ஏற்படுத்தும்.

இந்தியாவில் சாலை விபத்துக்கள் - 2020

- ❖ 2019 ஆம் ஆண்டை விட 2020 ஆம் ஆண்டில் சாலை விபத்துக்கள் பெருமளவு குறைந்து உள்ளது குறிப்பிடத்தக்கது.
- ❖ 2020 ஆம் ஆண்டில், சாலை விபத்துக்களில் உயிரிழந்தவர்களின் மொத்த எண்ணிக்கையானது 2019 ஆம் ஆண்டினை விட 12.6 சதவிகிதம் குறைந்துள்ளது என்று இந்த அறிக்கை குறிப்பிடுகிறது.
- ❖ சாலை விபத்துக்களால் உயிரிழப்பவர்களின் எண்ணிக்கை 12.84 சதவீதமும், காயம் அடைந்தவர்களின் எண்ணிக்கை 22.84 சதவீதமும் குறைந்துள்ளது.
- ❖ 2020 ஆம் ஆண்டில் தேசிய நெடுஞ்சாலைகளில் நிகழ்ந்த அதிக எண்ணிக்கையிலான சாலை விபத்துக்கள் தமிழ்நாட்டில் தான் நிகழ்ந்துள்ளன.
- ❖ அதிகச் சாலை விபத்துக்கள் பதிவான முதல் 3 மாநிலங்கள்: தமிழ்நாடு, உத்தரப் பிரதேசம், கர்நாடகா ஆகியனவாகும்.




ஐஎன்எஸ் கோமதி கப்பல் கடற்படையிலிருந்து ஓய்வு

- ❖ இந்தியக் கடற்படையானது, 34 ஆண்டுகாலச் சேவைக்குப் பிறகு ஐஎன்எஸ் கோமதி கப்பலை கடற்படையிலிருந்து ஓய்வு பெறச் செய்துள்ளது.
- ❖ இந்தப் போர்க்கப்பல் ஆனது 1988 ஆம் ஆண்டு ஏப்ரல் 16 ஆம் தேதியன்று படையில் இணைக்கப்பட்டது.
- ❖ இந்தக் கப்பல் கோதாவரி ரக வழிகாட்டு ஏவுகணை எதிர்ப்புக் கப்பல்களின்


வரிசையில் உருவாக்கப்பட்ட மூன்றாவது கப்பலும், மேற்கத்தியக் கடற்படையின் ஒரு பழமையான போர்க் கப்பலும் ஆகும்.

- ❖ ஜஎன்எஸ் கோமதி கப்பலுக்கு கோமதி நதியின் நினைவாக இப்பெயரிடப்பட்டது.
- ❖ இது கேக்டஸ் நடவடிக்கை, பராக்ரம் நடவடிக்கை மற்றும் இந்திரதனுஷ் உட்பட பல நடவடிக்கைகளிலும், மேலும் பல இருதரப்பு மற்றும் பன்னாட்டுக் கடற்படைப் பயிற்சிகளிலும் பங்கேற்றுள்ளது.
- ❖ ஜஎன்எஸ் கோமதி கப்பலுக்கு 2007-08 ஆம் ஆண்டில் ஒரு முறையும், 2019-20 ஆம் ஆண்டில் மீண்டும் ஒரு முறையும் என இரண்டு முறை மதிப்புமிக்க யூனிட் சிட்டேஷன் என்ற விருதானது வழங்கப்பட்டது.
- ❖ ஜஎன்எஸ் கோமதி கப்பலானது, லக்னோவில் உள்ள கோமதி ஆற்றின் அழகிய நதிக்கரையில் உள்ள திறந்தவெளி அருங்காட்சியகத்தில் காட்சிக்கு வைக்கப்படும்.










குழந்தைகளுக்கான PM CARES திட்டம்

PM-CARES FOR CHILDREN
Launched for support & empowerment of COVID-19 affected children



PM CARES

-  Government stands with children who lost their parents due to COVID-19
-  Such children to get a monthly stipend once they turn 18 and a fund of 10 lakh when they turn 23 from PM CARES
-  Free education to be ensured for children who lost their parents to COVID-19
-  Children will be assisted to get an education loan for higher education & PM CARES will pay interest on the loan
-  Children will get free health insurance of 5 lakh under Ayushman Bharat till 18 years & premium will be paid by PM CARES
-  Children represent the future of the country and we will do everything to support and protect the children: **PM Narendra Modi**
-  It is our duty, as a society, to care for our children and instil hope for a bright future: **PM Narendra Modi**

- ❖ கோவிட்-19 தொற்றுநோயால் பெற்றோரை இழந்த குழந்தைகளுக்குப் பலனளிக்கும் வகையில் குழந்தைகளுக்கான PM CARES திட்டத்தினைப் பிரதமர் அறிவித்தார்.
- ❖ இந்தத் திட்டத்தின் கீழ், அடிப்படைத் தேவைகளுக்கு மாதம் 4,000 ரூபாய் உதவித் தொகை, பள்ளிப் படிப்புக்கான நிதியுதவி, உயர்கல்விக்கான உதவித்தொகை மற்றும்

ரூ. 5 லட்சம் வரையிலான இலவசச் சிகிச்சை போன்றவை அளிக்கப்படும்.

- ❖ கோவிட்-19 தொற்றுநோயால் பெற்றோரை இழந்த 18 முதல் 23 வயதுடைய இளைஞர்களுக்கு மாதாந்திர உதவித்தொகை வழங்கப்படும்.
- ❖ அதோடு அவர்கள் 23 வயதினை எட்டும் போது அவர்களுக்கு ரூ.10 லட்சம் ரூபாய் உதவித் தொகையும் வழங்கப்படும்.
- ❖ 5 லட்சம் ரூபாய் வரையிலான சிகிச்சைக்கான இலவசச் சிகிச்சை வசதியைப் பெற, குழந்தைகளுக்கு 'குழந்தைகளுக்கான PM CARES திட்டத்தின்' மூலம் ஆயுஷ்மான் சுகாதார அட்டை வழங்கப்படும்.

பொருளாதாரச் செய்திகள்

இந்தியாவின் முன்னணி வர்த்தகப் பங்குதாரர்

- ❖ இருதரப்பு வர்த்தகத்தில் இந்தியாவின் மிகப்பெரிய வர்த்தகப் பங்குதார நாடாக அமெரிக்கா சீனாவை விஞ்சியுள்ளது.
- ❖ 2020-21 ஆம் ஆண்டில் 80.51 பில்லியன் டாலராக இருந்த அமெரிக்காவுடனான வர்த்தகமானது 2021-22 ஆம் ஆண்டில் 119.42 பில்லியன் டாலராக இருந்தது.
- ❖ சீனாவுடனான வருடாந்திர இருவழி வர்த்தகமானது, 2020-21 ஆம் ஆண்டில் 86.4 பில்லியன் டாலராக இருந்த நிலையில் 2021-22 ஆம் ஆண்டில் இது 115.42 பில்லியன் டாலராக இருந்தது.



மாநிலச் செய்திகள்

தபால் விநியோகத்திற்கான ஆளில்லா விமானச் சேவை




- ❖ இந்திய நாட்டிலேயே முதன்முறையாக, குஜராத்தின் கட்ச் மாவட்டத்தில் தொடங்கப் பட்ட மாதிரித் திட்டத்தின் ஒரு பகுதியாக இந்தியாவின் அஞ்சல் துறை ஒரு ஆளில்லா

விமானத்தைப் பயன்படுத்தி அஞ்சல்களை வழங்கியது.

- ❖ ஆளில்லா விமானத்தைப் பயன்படுத்திப் புஜ் தாலுகாவில் உள்ள ஹபே கிராமத்தில் இருந்து அனுப்பப்பட்ட அஞ்சலானது, கட்ச் மாவட்டத்தின் பச்சாவ் தாலுகாவில் உள்ள நெர் கிராமத்திற்கு அனுப்பப்பட்டது.
- ❖ இந்த ஆளில்லா விமானமானது 46 கிலோ மீட்டர்களை 25 நிமிடங்களில் கடந்து சென்றது.

புகையிலைக் கட்டுப்பாட்டிற்கான உலக சுகாதார அமைப்பின் விருது



- ❖ புகையிலை நுகர்வைக் கட்டுப்படுத்தும் தனது சீரிய முயற்சிகளுக்காக ஜார்க்கண்ட் மாநிலமானது 2022 ஆம் ஆண்டிற்கான உலகப் புகையிலை எதிர்ப்புத் தின விருதிற்கு உலக சுகாதார அமைப்பினால் தேர்ந்தெடுக்கப்பட்டுள்ளது.
- ❖ ஜார்க்கண்ட் மாநில சுகாதாரத் துறையின் மாநிலப் புகையிலைக் கட்டுப்பாட்டுப் பிரிவானது, உலகப் புகையிலை எதிர்ப்புத் தினத்தை முன்னிட்டு புதுதில்லியில் நடைபெறும் விழாவில் இந்த விருதைப் பெற உள்ளது.
- ❖ தேசியப் புகையிலைக் கட்டுப்பாட்டு திட்டமானது ஜார்க்கண்ட் மாநிலத்தில் 2012 ஆம் ஆண்டில் தொடங்கப்பட்டது.
- ❖ இந்த மாநிலத்தில் புகையிலை உபயோகத்தின் பரவல் விகிதம் சுமார் 51.1 சதவீதமாக இருந்தது.
- ❖ இதில் 48 சதவீதத்தினர் புகை பிடிக்காதவர்கள் ஆவர்.
- ❖ 2018 ஆம் ஆண்டிற்கான ஒரு அறிக்கையின்படி, இந்த மாநிலத்தில் புகையிலையைப் பயன்படுத்துபவர்களின் எண்ணிக்கை 38.9 சதவீதமாகக் குறைந்துள்ளது.
- ❖ இதில் 35.4 சதவீதத்தினர் புகை பிடிக்காதவர்கள் ஆவர்.

விளையாட்டுச் செய்திகள்

மாற்றுத் திறனாளிகளுக்கான படகுப் பந்தய உலகக் கோப்பைப் போட்டி - மகளிருக்கான 200 மீட்டர் படகுப் பந்தயம்

- ❖ மாற்றுத் திறனாளிகளுக்கான ஒலிம்பிக் போட்டி நாயகி பிரச்சி யாதவ், உலகக் கோப்பைப் பதக்கத்தினை வென்ற முதல் இந்தியப் படகோட்டும் வீராங்கனை என்ற

வரலாற்றினைப் படைத்தார்.

- ❖ போலந்தின் போஸ்னான் நகரில் நடைபெற்ற மாற்றுத் திறனாளிகளுக்கான படகுப் பந்தய உலகக் கோப்பைப் போட்டியில் VL2 மகளிருக்கான 200 மீட்டர் பந்தயத்தில் வெண்கலப் பதக்கத்தினை வென்றார்.
- ❖ கடந்த ஆண்டு டோக்கியோ நகரில் நடைபெற்ற மாற்றுத் திறனாளிகளுக்கான ஒலிம்பிக் போட்டியில் இறுதிப் போட்டிக்குத் தகுதி பெற்று, இறுதிப் போட்டி வரை சென்ற முதல் இந்திய வீராங்கனை பிரச்சி ஆவார்.



முக்கிய தினங்கள்

உலகப் பெற்றோர் தினம் - ஜூன் 01



- ❖ 2012 ஆம் ஆண்டு செப்டம்பர் 17 ஆம் தேதியன்று, ஐக்கிய நாடுகள் பொதுச் சபை ஜூன் 01 ஆம் தேதியினை உலகப் பெற்றோர் தினமாகக் கடைப்பிடிக்கச் செய்வதற்கான ஒரு தீர்மானத்தினை நிறைவேற்றியது.
- ❖ ஒரு குழந்தையின் வாழ்க்கையில் பெற்றோர் ஆற்றும் பங்களிப்பினைக் கௌரவிக்கச் செய்யும் வகையில் இந்த தினமானது அனுசரிக்கப்படுகிறது.

- ❖ உலக அமைதிக் கூட்டமைப்பு என்ற அமைப்பானது, அவர்களின் வாழ்நாள் முழுவதும் தங்கள் குழந்தைகளை வளர்க்கச் செய்வதிலும் பாதுகாப்பதிலும் பராமரிப்பாளர்கள் / பெற்றோர்கள் ஆற்றும் முயற்சிகளை அங்கீகரிக்கிறது.

தெலுங்கானா மாநில உருவாக்கத் தினம் - ஜூன் 02

- ❖ தெலுங்கானா மாநிலமானது 2014 ஆம் ஆண்டு ஜூன் 02 ஆம் தேதியன்று முந்தைய ஒருங்கிணைந்த ஆந்திரப் பிரதேசத்தில் இருந்து பிரிக்கப்பட்டது.
- ❖ ஆந்திரா மற்றும் தெலுங்கானா ஆகிய இரு மாநிலங்களும் ஐதராபாத் நகரத்தினை அடுத்த 10 ஆண்டுகளுக்குத் தத்தமது தலைநகராகப் பகிர்ந்து கொள்வது என முடிவு செய்யப் பட்டது.
- ❖ பின்னர், சீமாந்திரா தனது சொந்தத் தலைநகராக அமைக்கப்படும் என அறிவிக்கப் பட்டது.
- ❖ இருப்பினும், ஹைதராபாத்தின் வருவாய் தெலுங்கானா மாநிலத்திற்கு மட்டுமே சென்று சேரும்.
- ❖ மேலும், சீமாந்திராவுக்கு எந்த சிறப்பு அந்தஸ்தும் வழங்கப்படவில்லை.

